

જ્યુઝ આંધી નગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 237 * Date: 17.06.2025, Tuesday * Page :04 * Rs. 1.00/- * Annual Rs. 351/-

સીઝફાયર બાદ પહેલીવાર એક મંચ પર હશે PM મોદી અને ટ્રમ્પ, ઈટાલી અને ફ્રાંસના નેતા પણ ફેનેડા પહોંચ્યા



વડાપ્રધાન નરેન્દ્ર મોદી કનાડાસ્કિસમાં યોજાનારા ૨-૭ શિખર સંમેલનમાં ભાગ લેવા આજે સોમવારે સાયપ્રસથી કેનેડા જવા રવાના થશે. ભારતના અધિરેશન સિદ્ધર બાદ ૨ મોદીની આ પ્રથમ વિદેશ યાત્રા છે. ભારત-પાકિસ્તાન વચ્ચે સીઝફાયર કરવામાં મધ્યસ્થી બન્યા હોવાનો દાવો કરનારા અમેરિકાના પ્રમુખ ડોનાલ્ડ ટ્રમ્પ પણ આ સંમેલનમાં ભાગ લેશે. આ સંમેલનમાં ભાગ લેવા માટે પ્રમુખ ડોનાલ્ડ ટ્રમ્પ, ઈટલીના

પીએમ જ્યોર્જિયા મેલોની અને ફ્રાંસના રાષ્ટ્રપતિ ઈમેન્યુઅલ મેકોન કેનેડા પહોંચ્યા છે. કેનેડાના વડાપ્રધાન માર્ક કાર્નીના આમંત્રણ પર પીએમ મોદી ૧૬-૧૭ જૂનના ૨-૭ શિખર સંમેલનમાં ભાગ લેશે. જેમાં તેઓ વિશ્વના ટોચના નેતાઓ સાથે દ્વિપક્ષીય બેઠકો કરશે અને અમેરિકાના પ્રમુખ ટ્રમ્પ સાથે પણ મુલાકાત કરશે. અમેરિકા સિદ્ધર બાદ ભારત અને અમેરિકા વચ્ચે બદલાયેલી સ્થિતિને ધ્યાનમાં લેતાં આ બંને નેતાઓની મુલાકાત

મહત્વની છે. ઉલ્લેખનીય છે, ઓપરેશન સિદ્ધર બાદ ટ્રમ્પે ભારત અને પાકિસ્તાન વચ્ચે સીઝફાયર કરવામાં મધ્યસ્થી ભૂમિકા ભજવી હોવાનો દાવો કર્યો હતો. પરંતુ ભારતે આ દાવો ખોટો ઠેરવ્યો હતો. ટ્રમ્પે ભારતના સત્તાવાર નિવેદન પહેલાં જ પોતાના સોશિયલ મીડિયા પર બંને દેશો વચ્ચે સીઝફાયરની જાહેરાત કરી હતી. જો કે, ભારતનું કહેવું છે કે, તેણે પાકિસ્તાનની અપીલ બાદ સીઝફાયર કરવા સહમતિ દર્શાવી હતી. ઈરાન-ઈઝરાયલ વચ્ચે છેલ્લા ચાર દિવસથી ભીષણ યુદ્ધ ચાલી રહ્યું છે. જેને ધ્યાનમાં લેતાં ટ્રમ્પે ફરી એકવાર પોતાના જૂના નિવેદનનો પુનરોચ્ચાર કર્યો હતો કે, જે રીતે ભારત-પાકિસ્તાન વચ્ચે સીઝફાયર કરાવ્યું છે, તે રીતે ઈઝરાયલ-ઈરાન વચ્ચે પણ સીઝફાયર કરાવીશ. તેમનો દાવો છે કે, વેપારનું પ્રેશર નાખી તેમણે ભારત અને પાકિસ્તાનને સીઝફાયર માટે મનાવ્યા હતાં. G-7 સમિટમાં વડાપ્રધાન મોદી વિશ્વ સમક્ષ સીઝફાયર મુદ્દે ભારતનો પક્ષ જણાવી શકે છે.

વડોદરા શહેરના વારસિયામાં અગાઉ થયેલા ઝઘડાના સમાધાન બાદ અદાવત રાખી ૩ શખ્સોએ યુવક પર હુમલો કર્યા



વડોદરા શહેરના વારસિયા વિસ્તારમાં રહેતા યુવક એક શખ્સે અગાઉ મોબાઈલ પર અપશબ્દો

બોલવા મુદ્દે ઝઘડો કર્યો હતો. ત્યારબાદ સમાધાન પણ થઈ ગયું હતું પરંતુ તેની અદાવત રાખીને આ શખ્સે પોતાના બે સાગરીતો સાથે મળી યુવક સાથે ઝઘડો કર્યા માર મારી લોખંડ પાઈપ માથામાં હિસક હુમલો કર્યો હતો. જેથી યુવકે ત્રણેય શખ્સો સામે વારસિયા પોલીસ સ્ટેશનમાં ફરિયાદ નોંધાવતા પોલીસે તેમને ઝડપી પાડવામાં ચક્રો ગતિમાન કર્યા છે. વડોદરા શહેરના વારસિયા વિસ્તારમાં આવેલી સંતકંવર કોલોની પાસેના ફ્લેટમાં રહેતા ગિરીશ સેવકરામ પહેલવાણી પરિવાર સાથે રહે છે અને કોટની પાસે સતનામ ડેરીનો ધંધો કરે છે. આજથી પંદરેક દિવસ પહેલાં જીતેન ફૂલવાણીએ મોબાઈલ ફોન પર અપશબ્દો બોલ્યાની સાથે ગિરીશભાઈ સાથે ઝઘડો કર્યો હતો. ત્યારબાદ આ ઝઘડા બાબતે સમાધાન પણ થઈ ગયું હતું તેમ છતાં ગત ૧૪ જૂનના રોજ ગિરીશભાઈ પોતાના ઘરે હતા. તે દરમિયાન રાત્રે એકાદ વાગ્યે મકાનની લાઈટો બંધ થતાં તેઓ મકાનના નીચેના ભાગમાં લાઈટ ચેક કરવા માટે ગયા હતા. જ્યાં મકાનના નીચેના ભાગે જીતેન ફૂલવાણી ઉભો હોય તેણે ગિરીશભાઈ પાસે આવીને xતું મને કેમ જાહેરમાં ગાળો બોલ્યો

હતો તેમ કહી ઝઘડો કરવા લાગ્યો હતો. ત્યારબાદ તેને આકાશ મોટવાણી તથા મોહિત ફૂલવાણી બોલાવ્યા હતા તે દરમિયાન જીતેન ફૂલવાણીએ વધુ ગાળો બોલવા લાગ્યો હતો. જેથી તેને ગાળો નહીં બોલવાનું કહેતા મોહિત ફૂલવાણી અને જીતેન ફૂલવાણીએ ગિરીશભાઈને પકડીને ઢોર માર માર્યો હતો. જ્યારે આકાશ મોટવાણીએ લોખંડની પાઈપથી માથામાં હુમલો કર્યો હતો. જેથી ગિરીશભાઈ લોહીહુણાણ થઈ ગયા હતા. યુવકે ત્રણેય ઈસમો ભાગી ગયા હતા.

UPIમાં આજથી મોટો ફેરફાર, હવે બમણી ઝડપે કરશે કામ

UPI ટ્રાન્ઝેક્શન લિમિટને પહેલાની તુલનામાં અડધી કરી દેવામાં આવી છે. હવે UPI દ્વારા પૈસા મોકલવામાં અને રિસીવ કરવામાં પહેલા કરતા ઓછો સમય લાગશે. પહેલા UPI ટ્રાન્ઝેક્શનમાં ૩૦ સેકન્ડ જેટલો સમય લાગતો હતો, પછી ભલે તેમ પૈસા મોકલો કે રિસીવ કરો. હવે આ સમય ઘટાડીને અડધો કરી દેવામાં આવ્યો છે. હવે તેમાં લગભગ ૧૫ સેકન્ડ સુધીનો સમય લાગશે. અહેવાલ પ્રમાણે આ ફેરફાર તમામ UPI વેલેટફોર્મ પર જોવા મળી શકે છે. તેમાં PhonePe, Google Pay, Paytm અને અન્ય UPI એપ્સના નામે સામેલ છે. UPI ટ્રાન્ઝેક્શનમાં લાગતો આ મેકિસમ સમય હતો, જે દરમિયાન પેમેન્ટ સ્ટેટસ રિફ્લેક્શનમાં સમય લાગતો હતો અથવા તો પછી પેમેન્ટ રિવર્સ આવી જતું હતું. હવે આ સમયમાં ઘટાડો કરવામાં આવ્યો છે. NPCI દ્વારા પેન્ડિંગ ટ્રાન્ઝેક્શનને પણ સિમ્પલ બનાવી દેવામાં આવ્યું છે. ટેકિનકલ પ્રોબ્લેમના કારણે જો પેમેન્ટ સ્ટેટસ પેન્ડિંગ આવે તો પહેલા ૯૦ સેકન્ડનો સમય લાગતો હતો. હવે ૪૫-૬૦ સેકન્ડનો સમય લાગશે. નવા નિયમ હેઠળ UPI ટ્રાન્ઝેક્શનનો સમય તો ઘટાડવામાં આવ્યો જ છે પરંતુ આ સાથે જ સ્ટેટસ પેન્ડિંગ આવવાના કારણે થતી મૂંઝવણને દૂર કરવામાં પણ મદદ કરશે.

અમારા પર હુમલો કરશો તો અમેરિકાની સેના તૂટી પડશે : ટ્રમ્પની ઇરાનને ધમકી

ઈરાન પર ઈઝરાયેલના હુમલામાં અમેરિકાની કોઈ ભૂમિકા નથી તેવો દાવો કર્યા પછી અમેરિકાના પ્રમુખ ડોનાલ્ડ ટ્રમ્પે ઈરાનને ધમકી આપી હતી કે, અમેરિકા પર કોઈપણ રીતે આક્રમણ કરશો તો અમારી સશસ્ત્ર સેના પૂરી તાકત અને શક્તિથી ઈરાન પર તૂટી પડશે અને તેને બરબાદ કરી નાંખશે. આ સાથે ટ્રમ્પે ફરી એક વખત કહ્યું કે, મેં ભારત-પાકિસ્તાન વચ્ચે સીઝફાયર કરાવ્યું હતું. હવે ઈઝરાયેલ અને ઈરાન વચ્ચે યુદ્ધવિરામ



કરાવીશ. ઈઝરાયેલના હુમલામાં અમેરિકા પણ બરાબરનું સંડોવાયેલું છે. મધ્ય-પૂર્વમાં અમેરિકાના સૈન્ય સંશાધનોની મદદથી જ ઈઝરાયેલ



ઈરાન પર હુમલા કર્યા છે અને અમારી પાસે તેના પર્યાપ્ત પુરાવા પણ છે. ઈઝરાયેલની સાથે અમે અમેરિકાને પણ નહીં છોડીએ તેવા

ઈરાનના આરોપ બાદ અમેરિકાના પ્રમુખ ડોનાલ્ડ ટ્રમ્પે હાઈકોર્ટ ગયા હતા. ડોનાલ્ડ ટ્રમ્પે રવિવારે સોશિયલ મીડિયા ટ્વિટ્સ સાથે પણ એક પોસ્ટમાં લખ્યું કે, ઈરાન પરના હુમલામાં અમેરિકાની કોઈ ભૂમિકા નથી. આમ છતાં ઈરાન અમેરિકા પર કોઈપણ રીતે હુમલો કરવાની ભૂલ કરશે તો અમારી સશસ્ત્ર સેના પૂરી તાકાત અને શક્તિ સાથે ઈરાન પર એવી રીતે તૂટી પડશે, જે પહેલાં ક્યારેય જોવા મળી નહીં હોય. અમારી સેના ઈરાનને બરબાદ કરી નાંખશે.

એરપોડ્સ પ્રો ૩ માટે યુઝર્સને રાહ જોવી પડશે: એપલ આવતાં વર્ષે લોન્ચ કરશે એવી શક્યતા

એપલ દ્વારા નવા એરપોડ્સ પ્રો ૩ને આવતાં વર્ષે લોન્ચ કરવામાં આવશે એવી ચર્ચા છે. આ એરપોડ્સ પ્રોમાં અનેક હેલ્થ ફીચર્સનો સમાવેશ કરવામાં આવશે. ઈન્ડસ્ટ્રી એનાલિસ્ટ જેફ પુએ આ અંગે માહિતી આપી છે. આ એરપોડ્સ સપ્ટેમ્બરમાં લોન્ચ થશે એવી અપેક્ષા હતી, પરંતુ હવે એના લોન્ચ માટે વધુ રાહ જોવી પડશે એવું લાગી રહ્યું છે. એરપોડ્સ પ્રોને પ્રથમ

વખત ૨૦૧૯માં લોન્ચ કરવામાં આવ્યા હતા. તેના ત્રણ વર્ષ બાદ, ૨૦૨૨માં એરપોડ્સ પ્રો ૨ રજૂ કરવામાં આવ્યા. એરપોડ્સ પ્રો ૩ની સંભાવિત લોન્ચિંગ ૨૦૨૫ના સપ્ટેમ્બરમાં આઈફોન સાથે થવાની હતી, જોકે હવે ૨૦૨૬ના માર્ચમાં લોન્ચ થાય તેવી શક્યતા વધી ગઈ છે. પહેલા બે વર્ષના વચ્ચે ત્રણ વર્ષનો અંતર હતો, જ્યારે બીજા અને ત્રીજા જનરેશન વચ્ચે ચાર વર્ષનો ગાળો



રહેશે એવી શક્યતા છે. એરપોડ્સ પ્રો ૩માં ઝૂંઝૂંચી પનો સમાવેશ કરવામાં આવશે, જે પહેલા કરતાં વધુ

સારી નોઈઝ કેન્સેલેશન અને રિફોઈન ઓડિયો પર્ફોર્મન્સ પ્રદાન કરશે. ડિઝાઈનમાં પણ થોડો ફેરફાર જોવા મળી શકે છે. આ નવા એરપોડ્સમાં હેલ્થ સંબંધિત સેન્સર સામેલ રહેશે. હેલ્થ મોનિટર અને બોડી-ટેમ્પરેટર ટ્રેકિંગ ફીચર્સની શક્યતા છે. આ ઉપરાંત, મોશન કન્ટ્રોલ અને કેમેરા કન્ટ્રોલ ફીચર્સ પણ સામેલ કરવામાં આવી શકે તેવી ચર્ચા ચાલી રહી છે.

ઈરાને મચાવેલી તબાહી જોઈ નેતન્યાહૂ ગુસ્સે ભાવનગરના જેસરમાં ૯ ઈંચ વરસાદ, રાજ્યમાં ભરાયા, કહ્યું - 'હવે ભારે કિંમત ચૂકવવી પડશે' ૯ કલાકમાં ૧૦૧ તાલુકામાં ઘોઘમાર વરસાદ

ઈઝરાયેલ અને ઈરાન વચ્ચેનું યુદ્ધ સતત તીવ્ર બની રહ્યું છે. રવિવારે બંને દ્વારા કેટલાય હુમલા કરવામાં આવ્યા હતા. આ યુદ્ધના કારણે બંને દેશોને ભારે નુકસાન થઈ રહ્યું છે. ઈઝરાયેલનો આરોપ લગભગ છે કે, ઈરાન હવે તેના રહેણાંક વિસ્તારમાં મિસાઈલો છોડી રહ્યું છે. ઈઝરાયેલ પ્રધાનમંત્રી નેતન્યાહૂએ ઈરાનની મિસાઈલ હુમલામાં તબાહ થયેલા

બટ યામ શહેરની મુલાકાત લીધી હતી અને ઈરાનની મિસાઈલો દ્વારા નષ્ટ થયેલી ઈમારતોનું નિરિક્ષણ કરતાં ઈરાનને ચેતવણી આપી હતી કે, આ તબાહીની તમારે ભારે કિંમત ચૂકવવી પડશે. ઈઝરાયેલનું બટ યામ શહેર તેલ અવીવની નજીક આવેલું છે. બટ યામ શહેરનો વિનાશ જોઈને નેતન્યાહૂએ કહ્યું કે, મહિલાઓ અને બાળકો સહિત



નિર્દોષ નાગરિકોની હત્યા કરવા પર ઈરાને તેની ભારે કિંમત ચૂકવવી પડશે. નેતન્યાહૂએ કહ્યું કે, ઈરાન જાણી જોઈને ઈઝરાયેલના રહેણાંક વિસ્તારોને

નિશાન બનાવી રહ્યું છે. જેનો હવે અમે યોગ્ય જવાબ આપીશું. અમે અમારું લક્ષ્ય પ્રાપ્ત કરીશું અને હવે ઉગ્ર હુમલો કરીશું. નેતન્યાહૂએ કહ્યું કે, ઈઝરાયેલ માટે આ યુદ્ધ અસ્તિત્વની લડાઈ સમાન છે, કારણ કે ઈરાનનો પરમાણુ અને મિસાઈલ કાર્યક્રમો ઈઝરાયેલ માટે બમણું વિનાશકારી છે. તેમણે શહેર તરફ ઈશારો કરતા

કહ્યું, કે, જુઓ, રહેણાંક વિસ્તારોને કેટલું નુકસાન થયું છે, જો તેમની પાસે પરમાણુ બોમ્બ હોત તો શું થાત. આ સ્થિતિમાં હવે અમારા પોતાના સંરક્ષણ માટે શક્ય તેટલા દરેક પગલાં લઈશું. ઈઝરાયેલના રાષ્ટ્રપતિ આઈઝેક હર્ઝોગ અને રાષ્ટ્રીય સુરક્ષા પ્રધાન ઈતમાર બેન ગવીરે પણ બટ યામ શહેરની મુલાકાત લીધી હતી.

ગુજરાતમાં ચોમાસાની પથરામણી વચ્ચે ભાવનગરમાં પણ સોમવારે (૧૬મી જૂન) આભ ફાટવા જેવી સ્થિતિ સર્જઈ છે. જેમાં ભાવનગરના જેસરમાં ૯ ઈંચ વરસાદ ખાબકી જતાં ચારકોર પાણી જ પાણીની સ્થિતિ સર્જઈ હતી. આ દરમિયાન ભુદણાથી પાલિતાણાને જોડતા કોઝ વેની રેલિંગ ધોવાઈ ગઈ હતી. જ્યારે



પાલીતાણા, મહુઆ અને વલ્લભીપુરમાં વરસાદે જળબંબાકારની સ્થિતિ સર્જઈ હતી. ભારે વરસાદને પગલે અનેક નદીઓ બે કાંઠે વહેતી થઈ હતી. રાજ્યમાં આજે

સોમવારે સવારે ૬ વાગ્યાથી બપોરના ૨ વાગ્યા દરમિયાન ૧૦૧ થી વધુ તાલુકામાં વરસાદ નોંધાયો છે. રાજ્યમાં આજે સવારે ૬ વાગ્યાથી બપોરના ૨ વાગ્યા દરમિયાન ૧૦૧ થી વધુ તાલુકામાં ધોધમાર વરસાદ ખાબક્યો છે. જેમાં સૌથી વધુ ભાવનગરના જેસરમાં ૯.૦૬ ઈંચ વરસાદ ખાબક્યો છે.

તંત્રી લેખ...

કુડ ઓઈલના ભાવ ઉછળીને ૧૨૦ ડોલર પહોંચશે

ઈઝરાયેલ દ્વારા ઈરાનના પરમાણુ અને લશ્કરી મથકો પર મોટાપાયે લશ્કરી કાર્યવાહી શરૂ કર્યા બાદ વિશ્વ બજારમાં કુડ ઓઈલના ભાવોમાં ઊંચી ટકાનો ઉછાળો નોંધાતા, હવે જે.પી.મોર્ગને ચેતવણી આપી છે કે, જો મધ્ય પૂર્વમાં જીઓપોલિટિકલ ટેન્શન વધુ વધશે તો ઓઈલના ભાવ પ્રતિ બેરલ ૧૨૦ ડોલર સુધી વધી શકે છે. ઈન્વેસ્ટમેન્ટ બેંક જે.પી.મોર્ગને વધુ જણાવ્યું છે કે, વર્તમાન ભાવ પહેલાથી જ સૌથી ખરાબ જીઓપોલિટિકલ પરિસ્થિતિની શક્યતાએ ૭ ટકાથી ટકાનો ઉછાળો દર્શાવે છે, જેમાં ઈરાનનો ઓઈલ પુરવઠો વિશ્વ બજારમાં મોટાપ્રમાણમાં ખોરવાઈ જવાના સંજોગોમાં ભાવમાં ભડકાં જોવાઈ શકે છે. આ દરમિયાન અત્યારે કુડ ઓઈલના ભાવોમાં જોવાઈ રહેલી તેજથી તાત્પરતી વૈશ્વિક ઓઈલ પુરવઠાની સ્થિતિ પર ખાસ અસર નહીં થવાની નિષ્ણાતો શક્યતા બતાવી રહ્યા છે. પરંતુ જો ઈરાન-ઈઝરાયેલ યુદ્ધ મિડલ ઈસ્ટમાં વધુ દેશોમાં ફેલાવાના અને અમેરિકા સહિતને ઈરાનની ચેતવણીને જોતાં જો અમેરિકા યુદ્ધમાં ઈઝરાયેલના પક્ષમાં સીધું ઉતરી આવશે તો યુદ્ધ વકરવાના અને કુડ ઓઈલનો પુરવઠો ખોરવાય એવી શક્યતા રહેશે.

જેપી મોર્ગને જારી કરેલી નોટમાં જણાવ્યું છે કે, વર્ષ ૨૦૨૬માં ઓઈલના સરેરાશ ભાવ ૬૦ ડોલર રહેવાનો તેમનો અંદાજ છે, પરંતુ ખરાબ પરિસ્થિતિના સંજોગોમાં આ ભાવ વધીને ૧૨૦ ડોલરથી ૧૩૦ ડોલરની રેન્જમાં પણ આવી શકે છે. આ માટે તેમણે લશ્કરી સંઘર્ષ અને હોર્ન ઓફ આફ્રિકાના સ્થિતિમાં સંભવિત આ ભાવ ભડકાની ચેતવણી ઉચ્ચારી છે. આ માર્ગે વૈશ્વિક ઓઈલના પાંચમાં ભાગનું વહન થાય છે. આ સાથે ઈન્વેસ્ટમેન્ટ બેંક નોંધ્યું છે કે, જ્યારે આવા વધારાથી પુરવઠામાં નોંધપાત્ર વિક્ષેપ પડી શકે છે, ખાસ કરીને જો ઈરાનની ૨૧ લાખ બેરલ પ્રતિ દિન નિકાસ બંધ થઈ જાય, તો આ સ્થિતિ સર્જાઈ શકે છે. હાલમાં ઉનાળાની માંગ અને ઓઈલ યુ.એસ. ઈન્વેન્ટરી દ્વારા ઓઈલને ટેકો મળે છે. પરંતુ પાનખર આવતાં અને મેક્રોઈકોનોમિક અવરોધો તેમ જ વધતાં ઓપેક ઉત્પાદન ભાવ પર અસર કરે એવી શક્યતા છે. પેટ્રોલીયમ સચિવ પંકજ જૈન અને જાહેર ક્ષેત્રની ઓઈલ રીફાઈનરીઓ અને રિટેલરોના ટોચના અધિકારીઓ વચ્ચે યોજાયેલી સમીક્ષા મીટિંગ બાદ કેન્દ્રિય પ્રધાન હરદિપ સિંઘ પુરીએ જણાવ્યું હતું કે, ભારત પાસે પર્યાપ્ત ઊર્જા-એનજી ભંડાર છે.

વૈશ્વિક શેરબજારના સથવારે માર્કેટમાં ઉછાળો, સેન્સેક્સ ૬૦૦ પોઈન્ટ ઉછળ્યો, નિફ્ટી ૨૫૦૦૦ તરફ



શેરબજાર પર આજે ઈરાન-ઈઝરાયેલ યુદ્ધની કોઈ ખાસ અસર જોવા મળી નથી. આજે સેન્સેક્સ ફ્લેટ ખૂલ્યા બાદ ૬૬૩ પોઈન્ટ ઉછળ્યો હતો. ૧૨.૩૬ વાગ્યે ૬૩૫.૮૧ પોઈન્ટ ઉછળી ૮૧૭૫૪.૪૧ પર ટ્રેડ થઈ રહ્યો હતો. નિફ્ટી પણ ૨૪૮૩૦.૬૫ થયા બાદ ૧૨.૩૭ વાગ્યે ૨૦૮.૧૦ પોઈન્ટ ઉછળી ૨૪૮૨૭ પર ટ્રેડ થઈ રહ્યો હતો. છેલ્લા બે ટ્રેડિંગ સેશનમાં શેરબજાર તૂટ્યા બાદ આજે નીચા મથાળે

ખરીદી વધતાં પોઝિટિવ ટ્રેન્ડ જોવા મળ્યો છે. શેરબજારમાં સ્ટોક સ્પેસિફિક ઉછાળાના કારણે માર્કેટ બ્રેડ્થ નેગેટિવ રહી છે. બીએસઈ ખાતે ૧૨.૪૦ વાગ્યા સુધીમાં કુલ ટ્રેડ ૪૧૦૪ પૈકી ૧૫૪૪માં સુધારો અને ૨૬૬૧માં ઘટાડા તરફી ટ્રેડ થઈ રહી હતી. ૨૪૮ શેરમાં લોઅર સર્કિટ અને ૨૦૩ શેરમાં અપર સર્કિટ વાગી હતી. જો કે, સેન્સેક્સ પેકમાં સામેલ ૩૦ પૈકી ટાટા મોટર્સ સૌથી વધુ ૩.૭૮ ટકા તૂટ્યો હતો. જ્યારે

સનફાર્મા ૦.૨૫ ટકા અને અદાણી પોટર્સ ૦.૪૨ ટકા ઘટાડે ટ્રેડ થઈ રહ્યો હતો. આ સિવાય તમામ ૨૭માં ૨.૩૪ ટકા સુધી ઉછાળો નોંધાયો હતો. એશિયન શેરબજારમાં સુધારો: મોટાભાગના એશિયન શેરબજાર સુધાર્યા હતાં. સાઉથ કોરિયાનો કોસ્પી, નિકેઈ, ચીનનો એસએસઈ કોમ્પોઝિટમાં સુધારાની અસર ભારતીય શેરબજારમાં પણ જોવા મળી હતી. વૈશ્વિક પડકારો વચ્ચે વોલ સ્ટ્રીટ

ફ્યુચર્સ પણ સુધાર્યાં હતો.

૨. અમેરિકા-યુએસ ટ્રેડ ડીલ: ભારત અને અમેરિકા વચ્ચે દ્વિપક્ષીય વેપાર કરાર અંતિમ તબક્કામાં હોવાના અહેવાલો મળ્યા છે. ૮ જુલાઈ સુધી આ કરારને અંતિમ સ્વરૂપ આપાઈ શકે છે. જે વેપાર અને રોકાણ પ્રવાહ માટે સકારાત્મક સંકેત આપે છે. આગામી ૧૮ જૂને અમેરિકાની ફેડ રિઝર્વની પોલિસી મિટિંગ છે. જેમાં સેન્ટ્રલ બેન્ક વ્યાજના દર ૪.૨૫-૪.૫૦ની રેન્જમાં જાળવી રાખે તેવી શક્યતા જોવા મળી છે. વૈશ્વિક સ્તરે ટ્રેડ ટેન્શન વચ્ચે બેન્ક ઓફ જાપાન પણ ૧૭ જૂનના રોજ તેની બેઠકમાં વ્યાજના દરો જાળવી રાખી શકે છે. જેના પર રોકાણકારો નજર રાખી રહ્યા છે. ૩. નીચા મથાળે ખરીદી: જિઓ-પોલિટિકલ કાર્સિસ વચ્ચે છેલ્લા બે ટ્રેડિંગ સેશનમાં શેરબજાર નકારાત્મક રહ્યા બાદ આજે નીચા મથાળે ખરીદી વધી હતી. વૈશ્વિક સ્તરે વર્તમાન પડકારોને ધ્યાનમાં લેતાં રોકાણકારો નાના પાયે રોકાણ અને પ્રોફિટ બુક કરતાં જોવા મળ્યા છે.

ચીનની અંતરિક્ષ ક્ષેત્રે વધુ એક સિદ્ધિ: ચંદ્ર પર ૧,૩૦,૦૦૦ કિ.મી. દૂરથી લેસર લાઈટ ફેંકી



અંતરિક્ષ સંશોધન ક્ષેત્રે ચીને એક અભૂતપૂર્વ સિદ્ધિ મેળવી છે. ચીને પૃથ્વી પરથી લેસરનો શેરડો (કિરણ) છોડીને તેને ૧,૩૦,૦૦૦ કિલોમીટર દૂર ચંદ્ર પર મોકલ્યું છે અને એ પણ દિવસના અજવાળામાં, જ્યારે સૂર્યપ્રકાશ આ કામમાં બાધારૂપ બની શકે એમ હોય છે. વિશ્વમાં પ્રથમ એવી આ સિદ્ધિ ચીનની અંતરિક્ષ સંશોધન સંસ્થા 'ડીપ સ્પેસ એક્સપ્લોરેશન લેબોરેટરી' (DSEL) દ્વારા મેળવવામાં આવી છે. વર્ષ ૨૦૩૦ સુધીમાં ચંદ્ર પર સમાનવ ઉતારણ કરવાની ચીનની યોજનામાં આ સફળતા બહુ મોટો ભાગ ભજવશે, એવી આશા સેવાઈ રહી છે. ચીનનો 'ટિઆનુ-૧' ઉપગ્રહ પૃથ્વી અને ચંદ્ર વચ્ચેના માર્ગના લગભગ એક તૃતિયાંશ અંતરે છે. DSEL એ ધરતી પરથી ટિઆનુ-૧ સુધી લેસર પલ્સ છોડ્યા હતા. આ 'ડિલાઈટ લેસર રેન્જિંગ' પ્રાપ્ત કરવા માટે ખૂબ બધી ચોકસાઈની જરૂર હતી. ઉદાહરણ લઈને સમજાવે તો, ૧૦ કિલોમીટર દૂર પેરેલા એક વાળનું લક્ષ્ય સાધવા જેવો પડકાર હતો! એમાં પાછો ઉપગ્રહ તો તેજ રફતારે ગતિમાન હોય. તેમ છતાં ચીને આ પડકાર ઝીલીને સફળતા મેળવી છે, જે ભવિષ્યમાં અંતરિક્ષ સંશોધન, અંતરિક્ષ મિશનો અને સ્પેસ ટ્રાવેલની રૂપરેખા બદલી નાંખશે.

અમદાવાદ વિમાન દુર્ઘટનાના પીડિત પરિવારોને છેતરપિંડીથી સાવધાન રહેવા અપીલ સિવિલ હોસ્પિટલ રાજ્ય સરકારનું એકમ, અહીં અપાતી સેવાઓ નિ:શુલ્ક : ડૉ. રજનીશ પટેલ



અમદાવાદ, અમદાવાદ સિવિલ હોસ્પિટલના એડિશનલ સુપ્રિન્ટેન્ડેન્ટ ડૉ. રજનીશ પટેલે અમદાવાદ વિમાન દુર્ઘટનામાં મૃત્યુ પામેલા દિવંગતોના પરિવારજનો માટે એક અત્યંત મહત્વપૂર્ણ અપીલ કરી છે.

તેમણે જણાવ્યું છે કે,

દુ:ખની આ ઘડીમાં કેટલાક તકસાધુ તત્વો પરિવારોની મજબૂરીનો લાભ ઉઠાવીને છેતરપિંડી કરવાનો પ્રયાસ કરી શકે છે, જે અંગે સૌએ સાવધ રહેવું અનિવાર્ય છે.

ડૉ. પટેલે સ્પષ્ટપણે જણાવ્યું કે, “અમદાવાદ સિવિલ હોસ્પિટલ એ ગુજરાત સરકારનું એકમ છે અને અહીં

દર્દીઓને અપાતી તમામ આરોગ્ય સુવિધાઓ તેમજ અન્ય સેવાઓ સંપૂર્ણપણે નિ:શુલ્ક છે. હાલમાં ચાલી રહેલી પાર્થિવ દેહ સોંપવાની સંવેદનશીલ પ્રક્રિયા સહિત કોઈપણ કામગીરી માટે હોસ્પિટલ તંત્ર દ્વારા કોઈ પણ પ્રકારનો ચાર્જ કે ફી વસૂલવામાં આવતી નથી.”

★ ૯૪૨૯૯૧૫૯૧૧

તેમણે પરિવારોને ચેતવણી આપતા ઉમેર્યું કે, “જો કોઈ પણ વ્યક્તિ તમને ફોન કરીને હોસ્પિટલના નામે પાર્થિવ દેહ સોંપવાની પ્રક્રિયા ઝડપી બનાવવા, કોઈ સુવિધા આપવા કે અન્ય કોઈ કારણોસર પૈસાની માંગણી કરે, તો તે ફોન કોલ સંપૂર્ણપણે ફોડ અને બોગસ સમજવો. આવા લેભાગુ તત્વોથી સાવચેત રહેવા તમામ પરિવારોને અમારી નમ્ર અપીલ છે.”

ખરી પ્રક્રિયા મુજબ, સિવિલ હોસ્પિટલના અધિકૃત કર્મચારીઓ દ્વારા જ નીચે જણાવેલા અધિકૃત મોબાઈલ નંબરો પરથી જ મૃતકોના પરિવારજનોનો સંપર્ક કરવામાં આવશે અને સંપૂર્ણ પ્રક્રિયામાં નિ:શુલ્ક મદદ કરવામાં આવશે.

અધિકૃત મોબાઈલ નંબરો:

★ ૯૪૨૯૯૧૫૯૧૧

★ ૯૪૨૯૯૧૬૦૯૬
★ ૯૪૨૯૯૧૬૧૧૮
★ ૯૪૨૯૯૧૬૩૭૮
★ ૯૪૨૯૯૧૬૬૦૮
★ ૯૪૨૯૯૧૬૬૨૨
★ ૯૪૨૯૯૧૬૬૬૨
★ ૯૪૨૯૯૧૬૭૫૮
★ ૯૪૨૯૯૧૬૭૭૧
★ ૯૪૨૯૯૧૬૮૭૫

તમામ પરિવારોને વિનંતી છે કે તેઓ માત્ર ઉપર જણાવેલા અધિકૃત નંબરો પરથી આવતા ફોન કોલને જ ધ્યાને લે અને કોઈ પણ અજાણ્યા વ્યક્તિ સાથે નાણાકીય વ્યવહાર ન કરે. હોસ્પિટલ તંત્ર પીડિત પરિવારોને દરેક પગલે સંપૂર્ણપણે નિ:શુલ્ક સહાય કરવા માટે કટિબદ્ધ છે.

ગુજરાત પોલીસ ભરતીની લેખિત પરીક્ષા ૯૫.૮૦% ઉમેદવારોએ આપી

ગાંધીનગર/અમદાવાદ, આજે તા. ૧૫/૦૬/૨૦૨૫ ના રોજ લોકરક્ષક કેડરની લેખિત પરીક્ષા અમદાવાદ, સુરત, રાજકોટ, વડોદરા, ભાવનગર, આણંદ અને ગાંધીનગર ખાતે યોજાઈ હતી. પોલીસ વિભાગ તથા શિક્ષણ વિભાગના સંકલનમાં પરીક્ષાલક્ષી સાહિત્ય તમામ પરીક્ષા કેન્દ્રો ખાતે સમય પહોંચાડી, સફળતાપૂર્વક પરીક્ષા પૂર્ણ કરેલ છે. આ પરીક્ષામાં કુલ ૨૪૭૮૦૪ ઉમેદવારો પૈકી ૨૩૭૩૭૨ ઉમેદવારોએ ઉત્સાહપૂર્વક પરીક્ષામાં ભાગ લીધેલ છે. હાજર રહેલ ઉમેદવારોની ટકાવારી ૯૫.૮૦% છે. પરીક્ષામાં ગેરરીતિના ચાર બનાવ બનેલ છે. જે બાબતે કાયદેસરની કાર્યવાહી કરવામાં આવેલ છે. હાજર રહેલ ઉમેદવારોની OMR Sheetની



સ્કેનીંગ અંગેની કાર્યવાહી ચાલુમાં છે. જે ટૂંક સમયમાં ભરતી બોર્ડની વેબસાઈટ ઉપર અપલોડ કરવામાં આવનાર છે. જેથી ઉમેદવારો પોતાની OMR Sheet ડાઉનલોડ કરી શકે.

અમદાવાદ ખાતે એક ઉમેદવારને પગમાં ફેંક્યર થયેલ હતું તેને સ્થાનિક પોલીસે પરીક્ષા કેન્દ્ર સુધી પહોંચાડવામાં મદદ કરી, માનવતાનું ઉદાહરણ પુરૂ પાડેલ છે. કેટલાક પરીક્ષા કેન્દ્રો ખાતે

ઉમેદવારોને તાત્કાલિક મેડીકલ સારવારની જરૂરિયાત ઉભી થયેલ હોવાથી ૧૦૮ ની મદદ લઈ, ઉમેદવારોને જરૂરી સારવાર પુરી પાડેલ હતી તેમજ કેટલાક ઉમેદવારોને પરીક્ષા કેન્દ્રો સુધી પહોંચવામાં તથા બહારગામથી આવેલા ઉમેદવારો અને તેમના વાલીઓને રાત્રે રહેવાની વ્યવસ્થા કરી, શિક્ષણ વિભાગ અને પોલીસ વિભાગે સરાહનીય કામગીરી કરેલ છે.

અમદાવાદ પ્લેન કેશના ઘટનાસ્થળેથી કોકપિટમાં રહેલું બીજું બ્લેક બોક્સ પણ મળ્યું, રહસ્ય ખુલશે

અમદાવાદના મેઘાણીનગરમાં પ્લેન કેશ ઘટનામાં ૨૭૮ લોકોના મોત થઈ ગયા છે. તેમાં વિમાનમાં સવાર ૨૪૧ મુસાફરો તથા મેસ અને હોસ્ટેલમાં હાજર તથા ઘટનાસ્થળની આજુબાજુમાં હાજર અન્ય લોકો પણ સામેલ છે. ત્યારે વિમાનની ટેલના ભાગમાંથી એક બ્લેક બોક્સ અને ડીવીઆર મળી આવ્યા બાદ વધુ એક મોટી સફળતા મળી છે. માહિતી અનુસાર તપાસ અધિકારીઓને વિમાનના



કોકપિટમાં રહેલું બીજું બ્લેક બોક્સ મળી આવ્યું છે જેને કોકપિટ વોઈસ રેકોર્ડર પણ કહેવામાં આવે છે. આ શોધ મહત્વપૂર્ણ છે. તેનાથી એ

જાણી શકાશે કે છેલ્લી ઘડીએ વિમાનમાં ખરેખર થયું શું હતું અને કયા કારણોસર વિમાન તૂટી પડ્યું. ઉલ્લેખનીય છે કે અગાઉ એરક્રાફ્ટ એક્સિડેન્ટ

ઈન્વેસ્ટિગેશન બ્યુરોએ પુષ્ટી કરી હતી કે ફ્લાઈટ ડેટા રેકોર્ડર પણ મળી ગયું છે. વડાપ્રધાન નરેન્દ્ર મોદીના પ્રિન્સિપાલ સેક્રેટરી પી.કે.મિશ્રાએ આ બ્લેક બોક્સ મળી આવ્યાની માહિતી કન્ફર્મ કરી હતી. તેમણે રવિવારે જ અમદાવાદમાં પ્લેન કેશ સાઈટની મુલાકાત લીધી હતી. તેઓ સિવિલ હોસ્પિટલમાં પણ ગયા હતા જ્યાં વિમાન દુર્ઘટનાના ઈજાગ્રસ્તો સારવાર લઈ રહ્યા છે.

આમ આદમી પાર્ટીના ભાજપ સાથેના સંપર્કો મામલે કડી શહેર પ્રમુખે જ ઘટસ્ફોટ કર્યો કડી વિધાનસભા પેટા ચૂંટણી પહેલા જ કડી શહેર પ્રમુખ પ્રજા શક્તિ ડેમોક્રેટિક પાર્ટીમાં જોડાયા

કડી/ગાંધીનગર, ગુજરાતમાં કડી અને વિસાવદર પેટા ચૂંટણી પહેલા કડીમાં રવિવારે એક અભૂતપૂર્વ રાજકીય પરિવર્તન જોવા મળ્યું હતું જેમાં આમ આદમી પાર્ટીના જ કડીના શહેર પ્રમુખ રાજ્યના પૂર્વ મુખ્યમંત્રીશ્રી શંકરસિંહ વાઘેલા બાપુ ની આગેવાની હેઠળની પ્રજા શક્તિ ડેમોક્રેટિક પાર્ટીમાં જોડાયા હતા.

આમ આદમી પાર્ટીના કડી શહેર પ્રમુખ મુનિર ખાન પઠાણે રવિવારે સત્તાવાર રીતે પ્રજા શક્તિ ડેમોક્રેટિક પાર્ટીમાં જોડાઈને નવા રાજકીય અધ્યાયની



શરૂઆત કરી છે. આ પ્રસંગે માનનીય પૂર્વ મુખ્યમંત્રી શ્રી શંકરસિંહ વાઘેલા બાપુ તથા પ્રજા શક્તિ ડેમોક્રેટિક પાર્ટીના ગુજરાત પ્રદેશ અધ્યક્ષ દાંતા નરેશ શ્રી રિદ્ધિરાજસિંહ પરમારની વિશિષ્ટ ઉપસ્થિતિ રહી હતી. મુનિર ખાન પઠાણે જણાવ્યું હતું કે, તેઓ પ્રજા શક્તિ ડેમોક્રેટિક પાર્ટીની

તેઓએ તેમના સમર્થકો સાથે પ્રજા શક્તિ ડેમોક્રેટિક પાર્ટી જોઈને કરી છે અને તેઓ હવે કડીની ચૂંટણીમાં પ્રજા શક્તિ ડેમોક્રેટિક પાર્ટીના ઉમેદવારને સમર્થન આપી જીતાડવાના પ્રયત્નોમાં લાગી જશે.

આ રાજકીય જોડાણ એવા સમયે થયું છે જ્યારે કડી વિધાનસભા બેઠક માટે પેટા ચૂંટણી જાહેર થઈ છે. આ બેઠક પૂર્વ ભાજપ ધારાસભ્ય સ્વ. કરશનભાઈ સોલંકીના અવસાનને પગલે ખાલી પડી હતી. આ પેટા ચૂંટણી માટે મતદાન તા. ૧૯ જૂન યોજાશે અને તા. ૨૩ જૂન ૨૦૨૫ ના રોજ મતગણતરી કરવામાં આવશે.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG S S NO-223.

વિષય- ફાધર્સ ડે. શીર્ષક-× પિતૃદેવો ભવ×
પ્રકાર-પદ્ય. શબ્દ સંખ્યા- ૧૦૮.

આકાશે આંબતો અનંત પ્રેમ,
અવનિ પર છે પિતાજી.

તમો નથી સ્વર્ગસ્થ,
હંમેશા છો હૃદયસ્થ પિતાજી.

કિશોર અવસ્થા માતાની

છેલ્લી વિદાય,

અને માતા બન્યાં પિતાજી. સમસ્ત પરિવાર માટે કલ્યાણની

વહેલી સરિતા પિતાજી.

સ્નેહ નો ધૂધવતો સાગર

પણ ગહન મૌન તે પિતાજી.

આજે પણ ગુંજે જે ગાયત્રી મંત્રો, શિવ શ્લોકો,

તે ઓમ નાદ પિતાજી.

દર્શન કરું તવ પોલીસચંદ્રક, નિષ્ઠા, ઈમાનદારી, સેવા

તે પિતાજી.

જીવનમાં દુઃખો સંઘર્ષો, સહી કંટકો, અમને આપ્યા પુષ્પો

તે પિતાજી.

પ્રભુને તો જોયા નથી પણ તવ પિતૃ પ્રેમ જ પ્રભુ દર્શન

પિતાજી. આજ તવ આશિષે સુખ સમૃદ્ધિ ભક્તિ કલ્યાણ.

કરીએ વંદન પિતાજી.

અર્પીએ સો સો જન્મ,

પણ ના થઈએ ઋણ મુક્ત પિતાજી.

તવ જીવન જ અમ

પ્રેમળ જ્યોતિ.

નમન વંદન પિતાજી.

- દેવેન્દ્ર આચાર્ય.

NOG SS NO. 187

વિષય : ફાધર્સ ડે.

શીર્ષક: સંસ્કારનું સિંચન.

પ્રકાર : ગદ્ય શબ્દો : ૧૫૭.

જીવનમાં પિતા એટલે એક તો પરમપિતા પરમેશ્વર અને

બીજા જીવનદાતા.

માતાપિતાના ગુણગાન કેમ ગવાય? એને કેમ વખાણાય?

શબ્દો નથી હોતા ત્યાં કેવળ ભાવના હોય છે. લાગણી હોય છે. અને સંવેદના હોય છે.

અમુક વાતો બાળક માતાપિતાના વ્યવહાર, વતેન, વાણીથી શીખતું હોય છે. હું પણ અમુક વાતો એમના વ્યવહારથી શીખી.

બીઝનેસ ને કારણે ઘરમાં ગાડી ટૂક હતાં. તે જમાનામાં ડ્રાઈવર, મજૂર કે ઘરમાં કામ કરનાર શેઠની સામે સોફા પુરશી પર ના બેસતાં. યા પીવા પણ નીચે જમીન પર બેસતાં. પણ પપ્પા ને આ ન ગમે. એ મજૂર હોય કે ડ્રાઈવર એને સોફા પુરશી પર બેસીને યા પીવા કહેતા.

એમની એક આદત કોઈને યાપાણી કે જમાડ્યા વગર જવા ના દે.

વેપારી કે મિત્ર કોઈને જમ્યા વગર ના જવા દે. રવિવારે તો મહેમાન હોય જ. નવી આઈટમ હોય તો ખાસ બોલાવે.

આજે આજ વાત મારા સ્વભાવમાં છે નાના મોટા નો ભેદભાવ નથી રાખતી અને જમાડવાનો આનંદ અંતરમાં રહે છે.

રચયિતા ચારુલતા દોશી.

NOG SS NO 366

વિષય: ફાધર્સ ડે

શીર્ષક: મારા પપ્પા

પ્રકાર : પદ્ય. શબ્દ સંખ્યા: ૧૩૦

મારાં પપ્પા મારી પીઠ પાછળનું મનોબળ,

હમેશાં આપે આગળ વધવાની શિખામણ,

આંગળી પકડી ચાલતાં તો શીખવ્યું જ,

પડી તો ઉઠતાં પણ શીખવ્યું,

શીખવ્યું દુનિયા સાથે કદમ ભરતાં

બસ નાં શીખવ્યું કદી હારતાં

લાખો મુશ્કેલીઓ વેઠી,

પૂરો કરાવ્યો મારો વિદ્યાભ્યાસ

ધર્મ અને અધ્યાત્મનું જ્ઞાન આપ્યું,

સારાં સંસ્કારોનું સિંચન કર્યું

જીવન જીવવાનું એક સૂત્ર આપ્યું

અન્યાય સામે કદી ન ડગવું

નિશ્ચય કરી પથ પર આગળ વધવું

મુશ્કેલીઓથી નાં ડરવું

આત્મસન્માનનું રક્ષણ કરવા

સદાય પ્રયત્નશીલ રહેવું

એટલે જ મને છે મંજૂર

હર જનમમાં એમની દીકરી બની અવતરવું.

યોગી ઉમા 'શબ્દ સ્યાહી'

NOG SS No : 0110

વિષય- ★ફાધર્સ ડે★

શીર્ષક-★રોજેરોજ ફાધર્સ ડે★

પ્રકાર-ગદ્ય શબ્દ- ૩૪૮

હમણાં જ 'ફાધર્સ ડે' ગયો. ચારેતરફ જોશભેર આ દિવસની ઉજવણી થઈ. એમાં પણ ખાસ કરીને સોશિયલ મીડિયાના વ્હોટ્સએપ, ફેસબુક, ઈન્સ્ટાગ્રામ જેવાં અનેક માધ્યમો પિતા પ્રત્યેની લાગણીઓ અને શુભેચ્છાઓથી ઉભરાઈ ગયા. સંતાનો દ્વારા આ દિવસે દર્શાવાયેલ લખવુંટ પ્રેમ, લાગણી અને આદરથી હયાત પિતાઓ ગદગદિત જ થઈ ગયા. બીજા જ દિવસથી બધું ફરી સામાન્ય થઈ ગયું. ચાલો આ તો બરાબર છે પરંતુ પિતા પ્રત્યે આદર અને ઋણ દર્શાવવા પ્રતિકરૂપ માત્ર એક દિવસની શું જરૂર? એ તો કાયમી હોય.

આંખ મીચીને થોડીક ક્ષણો નાનપણથી માંડીને મોટાં થયા અને અત્યાર સુધીના આપણા જીવનસફરમાં પિતાનું યોગદાન એક ફ્લેશબેકની જેમ જો આપણી આંખો આગળથી પસાર કરીશું તો પિતા આપણા જીવનના ઘડતરમાં કેટલાં મહત્વના હતા એનો એક અણગતો અંદાજ આવશે. જીવનના જે પણ મુકામે પહોંચ્યા હોઈએ

ત્યાં પહોંચવા માટે માતા અને પિતા બંને એકસરખા મહત્વના છે. માતાને જો પ્રેમ અને લાગણીની મૂર્તિ કહેવામાં આવે તો પિતાને ધૈર્ય અને મજબૂત મનોબળની મિશાલ કહી શકાય.

પિતા એક એવું પાત્ર છે જેણે નાનપણમાં સંતાનોને તેમના ખભે ચડાવીને દુનિયા દેખાડી છે. તેમની આંગળી પકડીને દુનિયાની ભીડમાં ચાલતા શીખવાડ્યું અને જરૂર પડે મુશ્કેલીના સમયે સંતાનોના હિત માટે ઢાલ બનીને ઉભા રહ્યાં. પોતાની આજુબાજુ પિતાની હાજરી માત્રથી ગજબના સુરક્ષા કવચ અને સલામતીનો અનુભવ કર્યો છે. પિતાએ જીવનની કેડી ઉપર પોતાનો રસ્તો જાતે કંડારતા શીખવાડ્યું છે. તેમના આચાર, વિચાર અને આચરણની અમીટ છાપ આપણા હૃદય અને મન ઉપર છોડી ગયા છે જેના સહારે આપણું ચરિત્ર ઘડતર થયું છે. હયાતી બાદ પણ પિતાની અદ્રશ્ય હાજરી મનને મક્કમ બનાવે છે અને શાતા પહોંચાડે છે.

પિતાનું આવું પાત્ર જીવનમાં હોવું એ જ ઈશ્વરનો મોટો આશીર્વાદ કહી શકાય. એવા ઘણા કમનસીબ હોય છે જેમણે બાળપણથી જ પિતાની ઇંચ ગુમાવી દીધી હોય છે. તેઓને પિતાની ખોટ કેટલી સાલી હશે? પિતા માટે ઘણું લખાયું છે અને લખાશે, પરંતુ વાત જ્યારે તેમને માન અને સન્માન આપવાની હોય તો એને એક દિવસ પૂરતું મર્યાદિત ન રાખતાં રોજેરોજના જીવનમાં સામેલ કરીને પિતા પ્રત્યેની કૃતજ્ઞતા વ્યક્ત કરવી જોઈએ. આપણી ભારતીય સંસ્કૃતિમાં તો રોજેરોજ ફાધર્સ ડે છે.

જેઓ હયાત નથી એવા જગતના દરેક પિતાને શત્ શત્ નમન અને જે હયાત છે તે દરેક પિતાને જીવનભરના વંદન.??

નિખિલ કિનારીવાળા, અમદાવાદ

NOG SS NO.356

વિષય: ફાધર્સ ડે

શીર્ષક: પિતા ના પર્યાયો.

પ્રકાર: અછાંદસ શબ્દ : ૧૦૭

ખમે 'ઘા' જગતના, ખમીરવંતા, વીરો કેરા વીર,
ધીરા ધીર ગંભીર, જીવન જંગમાં શાણા-શુરવીર!

બાળકો ના ભરણપોષણ અને રક્ષણ કાજ,
ન જુએ દીવસ કે રાત, સતત કરે કામકાજ.

બાપ બીમાર ન પડે, જો હોય બીમાર તોયે લડે!
પોતાના ઘરનો એ સિંહ, દુનિયાથી તો કદી ન ડરે!

'ના' જીવે કદી ખુદ કાજ, પુરી કરે તમ આશ,
વમણી વેળાએ કરો એક સાદ દોડી આવે બાપ!

પોતાના પવિત્ર પ્રેમથી પુત્ર-પુત્રીને પંપાળે પરંતુ,
જરૂર પડ્યે જોમ-જુસ્સો, હીમત ભરી દે બાપ!

બાપ, તાત, પિતા, બાપુજી કે ફાધર એની ઓળખ,
'સુરીલી' ભીડે બાથ જગ સાથ, મનમાં રાખી ભોળપ.

પૃથ્વી પર પિતાનો પર્યાય, પુરાણો માં વણવિલ દેવ,
પાડ ન પામુ ઉપકાર પિતાના એવા! પિતૃદેવો ભવ:

નામ: સુમિતા હીરપરા 'સુરીલી' વડોદરા

NOG *SS* *No.* *0185.*

વિષય:- ફાધર્સ ડે

શીર્ષક:- પિતાનો પ્રેમ

પ્રકાર:- કાવ્ય, શબ્દ સંખ્યા:- ૧૨૦

સુખચેને સુરક્ષિત રાખીને, ઈમારતનો પાયો બને છે પિતા,
વિવેકે સદા વાત કરજો તમે, સર્જનહાર છે તમારા પિતા,

બારી છે તમારા જીવનની, ડોકીયું કરીને રાહ જોજો તમે,
અર્થની ફરજથી સાંજે આવતાં પિતાને, પાણી આપો તમે,

ઢાઢ-તડકો વેઠીને પિતા, પ્રેમપૂર્વક સ્થાન સવલતે આપતા,
જરૂરી સમયે કુટુંબના પ્રશ્નો હલ કરીને, પ્રેમે વહાલ કરતા,

કામ ઘરનાં ઉમંગે કરી પિતા, હુંફ ને સલામતી સદા બક્ષતા,
જરૂરિયાતોના લિસ્ટ જોઈ, ઈચ્છાઓને પૂરો ન્યાય બક્ષતા,

પિતા લાગણીથી ધૂધવતા દરિયા જેવા, પ્રેમની લ્હાણી કરે,
તેમને ઓળખવા તેમનાં વજ્ર હૃદયમાં, પ્રેમથી પ્રવેશવું પડે,

પિતા હરતી ફરતી બેંક છે, ને તાકીદે જીવનના રખેવાળ છે,

વૃક્ષ જેવા ઉપકારી પિતા, ખરે સમયે ઓક્સિજન પૂરક છે,

આપો માન-સન્માન સદા મા-બાપને, માણો 'હેપ્પી ફાધર્સ ડે',

'ઝરૂખો' પિતાની યાદે અશ્રુ સંગ બોલે, સૌને 'હેપ્પી ફાધર્સ ડે'.

દિલીપ સી. સોની 'ઝરૂખો' અમદાવાદ.

NOG SS NO - 0050

વિષય - ફાધર્સ ડે

શીર્ષક - પિતા સાથેની યાદગાર પળો

પ્રકાર - ગદ્ય, શબ્દ - ૨૬૦

.....

પપ્પા એટલે કર્મ થકી જીવન નૈયા ચલાવનારા, અડીખમ અખરોટ જેવાં કડક બહારથી

ને ટોપરાની મલાઈ જેવાં કોમળ પોચા, કુટુંબની ખુશીયા માટે પોતાની ખુશીને અભયાર પર ચડાવનારા એટલે મારા પિતા.

મનથી ક્યારેય દૂર નથી.

હીરા, મોતીથી, જડેલી આપણાં ચક્ષુઓ સદાય,

એમને નિહાળતાં રહેતાં..! શીતળ છાંયા વડલા રૂપે દેતાં રહે.મા કરતાં વધુ પ્રેમ કરવાની સહજતા છે.હું તો પપ્પાની લાડલી દુલારી છું.

દીકરીનાં સરનો તાજ છો તમે.

સમાજમાં અનુભવોનો પટારો છો.ગમના વાદળોમાં હસતાં શીખવે. ક્યારે કોઈ સામે ઝૂકવું નહીં,હિંમતને વિશ્વાસથી કામ કરતાં શીખવે.આંગળી પકડી ચાલતાં શીખવ્યું.સત્યનાં રાહ પર ચાલતાંને સંસ્કૃતિને સંસ્કારોનું સિંચન કર્યું.

બચપણમાં ઘોડા બન્યાં સપનાઓને સાકાર કરવાં. ખુશીયો માટે દીકરીનાં શિક્ષણ સહર્મનો વારસો દીધો.ઝેરનાં ઘૂંટણ પોતે પીવે.અમૃત સૌને વહેચી દે.મનમાં દુઃખને દર્દ છુપાવે? ચહેરા પર સ્મિત રાખે સદાય પોતાનાં આંસુ છુપાવે પોતે દુઃખની સગીમાં ધગધગતા કોયલાની જેમ તપે.

એમનાં પુરૂષ તત્વ પર અભિમાન છે. ધરતી પર ઈશ્વરનું વરદાન એટલે પપ્પા..!

આજ હયાત નથી તો શું થયું..?

એમનાં દીધેલાં સંસ્કારોનો ખજાનો તો છે મિસ યુ પાપા.

શત શત નમન.....

રાગિની શુક્લ 'રાગ 'મુંબઈ'

અંગત ત્યાગ અને અડગ ફરજનો શ્રેષ્ઠ દાખલો પૂરો પાડી રહેલી FSL નિષ્ણાતોની ટીમને સલામ

ગુજરાત તા. ૧૨ જૂન, ૨૦૨૫ના ગોઝારા દિવસને ક્યારેય ભૂલી શકશે નહીં. અમદાવાદમાં સર્જયેલી વિમાન દુર્ઘટના બાદની વિકટ પરિસ્થિતિ વચ્ચે રાહત-બચાવ કાર્ય પૂરજોશમાં ચાલી રહ્યું હતું, ત્યાં એક અદ્રશ્ય છતાં અત્યંત મહત્વપૂર્ણ ટીમ પણ પોતાના કર્તવ્યપથ પર અડગ હતી - ફોરેન્સિક સાયન્સ લેબોરેટરી (જીજી)ની ટીમ. જીજીની ટીમે સંવેદના અને વિજ્ઞાનના સંગમનો અનોખો દાખલો પૂરો પાડ્યો છે. આ દુર્ઘટના સમયે ઘટનાસ્થળ પર ચારેબાજુ વિમાનના કાટમાળ વચ્ચેથી મળી આવેલા મૃતદેહો અને માનવ અવશેષોની ઓળખ કરવી એ ખૂબ જ મોટો પડકાર હતો. પરિસ્થિતિની ગંભીરતાને ધ્યાને લેતા મુખ્યમંત્રી શ્રી ભૂપેન્દ્રભાઈ પટેલની સૂચનાથી માત્ર ગણતરીની ક્ષણોમાં જ જીજીની ટીમ દુર્ઘટના સ્થળ પર પહોંચી હતી. પ્રથમ દ્રષ્ટિએ જ ઘટનાની ભયાવહતા સમજાઈ ગઈ હતી. મૃતદેહો અને માનવ અવશેષોને રાહત-બચાવ ટીમ દ્વારા સિવિલ હોસ્પિટલ ખાતે લઈ જવામાં આવી રહ્યા હતા. આવા કપરા સમયે જીજીની ટીમે સિવિલ હોસ્પિટલ સાથે સંકલન સાધીને તુરંત જ હોસ્પિટલ ખાતે પહોંચી રહેલા મૃતદેહ, માનવ અવશેષોમાંથી ફરજ પરીક્ષણ માટેના નમૂના લેવાની પ્રક્રિયા શરૂ કરી દીધી હતી. આ સંદર્ભે ડિરેક્ટર ઓફ ફોરેન્સિક સાયન્સ શ્રી એચ. પી. સંઘવીએ કહ્યું હતું કે, આ દુર્ઘટના જીજી માટે માત્ર એક ×કેસ× નહિ, પરંતુ અસંખ્ય પરિવારોની આશા અને સંવેદનાનો વિષય હતો. એટલા માટે જ, મૃતકોની ફરજ પ્રોફાઈલીંગ દ્વારા ઓળખની પ્રક્રિયા ઝડપથી પૂર્ણ કરીને પારિથિય દેહ તેમના પરિવારજનોને ઝડપથી સોંપી શકાય તે માટે ગાંધીનગર, અમદાવાદ, વડોદરા, સુરત અને રાજકોટની તમામ જીજી ટીમોને તુરંત જ ગાંધીનગર ખાતે બોલાવી લેવામાં આવી હતી.

ઓળખ ન થઈ શકે તેવા અવશેષોમાંથી એકત્ર કરાયેલા ફરજ સેમ્પલનું પરીક્ષણ જટીલ હોવાથી મૃતકોના દરેક સેમ્પલને કાળજીપૂર્વક જીજી-ગાંધીનગરની લેબમાં લાવવામાં આવ્યા હતા. જ્યારે, મૃતકોના



સગા-સંબંધીઓના ફરજ સેમ્પલ એકત્ર કરવાથી લઈને ફરજ પ્રોફાઈલીંગની કામગીરી અમદાવાદ સિવિલ હોસ્પિટલ ખાતે શરૂ કરવામાં આવી હતી. આ બંને જગ્યાએ મળીને કુલ ૫૪ ફરજ નિષ્ણાતોની ટીમ દ્વારા દિવસ-રાત મૃતકો તેમજ તેમના સગા-સંબંધીઓના ફરજ પ્રોફાઈલીંગ-મેચિંગ માટેના પરીક્ષણો કરવામાં આવી રહ્યા છે, તેમ તેમણે ઉમેર્યું હતું. જીજીની મુલાકાત લઈને ગૃહ રાજ્ય મંત્રી શ્રી હર્ષ સંઘવીએ

પણ ફરજ પરીક્ષણ કામગીરીની સતત સમીક્ષા કરીને જીજીની ટીમને પ્રોત્સાહિત કરી હતી. જીજીની નિષ્ણાતોની ફરજનિષ્ઠા અને ફરજ પ્રત્યેના સમર્પણને પણ શ્રી હર્ષ સંઘવીએ બિરદાવ્યું હતું. વધુમાં જણાવ્યા મુજબ જીજીના યુવાન અને ઉત્સાહી વૈજ્ઞાનિકો, ટેકનિશિયનો અને સહાયકોની ટીમ આવી ગંભીર પરિસ્થિતિ વચ્ચે ઊંઘ, આરામ અને પરિવારને ભૂલીને દિવસ રાત જોયા વગર ફરજ પ્રોફાઈલીંગ જેવી

ફોરેન્સિક તકનીકોનો ઉપયોગ કરીને મૃતદેહોને તેની સાચી ઓળખ આપવાનો પ્રયાસ કરી રહ્યા છે. જીજીના ૫૪ ફરજ નિષ્ણાતો પૈકી ૨૨ નિષ્ણાત મહિલાઓ છે. જેમાંથી ઘણી મહિલાઓ પોતાના ત્રણ વર્ષ કરતા પણ નાના બાળકની સારસંભાળની જવાબદારી હોવા છતાં લેબમાં છેલ્લા ચાર દિવસથી મૃતકોને ઓળખ આપવાની કામગીરી કરી રહી છે.આવું જ એક ઉદાહરણ એક ફરજ નિષ્ણાતનું છે, જેમની માતાનું હૃદય માત્ર ૨૦ ટકા જ કાર્ય કરી રહ્યું હોવાથી તેમની તાત્કાલિક સર્જરી થવાની હતી. છતાં પણ આ અંગત મુશ્કેલીઓને બાજુમાં મૂકીને આ ફરજ નિષ્ણાતે મૃતકોના ફરજ પરીક્ષણની કામગીરી પ્રત્યે વધુ પ્રતિબદ્ધતા દાખવી છે. જીજી ખાતે દિવસ રાત કામ કરી રહેલી આ નિષ્ણાતોની ટીમ નિઃસ્વાર્થતા અને ફરજ પ્રત્યેના સમર્પણનું શ્રેષ્ઠ ઉદાહરણ છે, તેમ તેમણે જણાવ્યું હતું.

અને નોંધનીય છે કે, અમદાવાદ વિમાન દુર્ઘટનામાં ગુજરાતની જીજી ટીમે મૃતકની ઝડપથી ઓળખ કરવાની કામગીરીને ધ્યાનિંગ સાથે તેજ બનાવી હતી, જેના પરિણામે સ્વરૂપે જીજીની ટીમને ૭૨ કલાક કરતા પણ ઓછા સમયગાળામાં મૃતકોની ઓળખ પ્રસ્થાપિત કરવામાં સફળતા મળી છે. બે દાયકા પહેલાના સમયમાં ફરજ પરીક્ષણથી મૃતકની ઓળખ પ્રસ્થાપિત કરવામાં લગભગ ૫ થી ૧૦ દિવસ જેટલો સમય લાગતો હતો. જેની સામે અત્યારે ગુજરાતમાં ઉપલબ્ધ અદ્યતન જીજી લેબ, ફરજ કામગીરી માટેની અદ્યતન મશીનરી અને નિષ્ણાતોની સક્ષમ ટીમના પરિણામે લગભગ ૭૨ કલાકમાં જ મૃતકની ઓળખ કરવામાં સફળતા મળી રહી છે.


અતિ જટીલ અને સંવેદનશીલ કામગીરીના અંતે જીજીની ટીમે અત્યાર સુધીમાં અમદાવાદ વિમાન દુર્ઘટનાના અનેક મૃતદેહોની ઓળખ કરવામાં અકલ્પનીય સફળતા મેળવી છે. જીજીની ટીમના અથાગ પ્રયાસોને કારણે, શોકસ્તર પરિવારોને તેમના સ્વજનોના પારિથિય દેહ ઝડપથી મળી રહ્યા છે.



૧૨ જૂન અમદાવાદ એરપોર્ટ એરઈન્ડિયા વિમાન દુર્ઘટનામાં પૂર્વ મુખ્યમંત્રી, સાંસદ વિજય રૂપાણી ના નિધન બાદ આજરોજ તેમના પરિવાર ને ડીએનએ ટેસ્ટ બાદ સિવિલ હોસ્પિટલ ખાતેથી વિધિવત પૂર્ણ રાજકીય સન્માન, ગાર્ડ ઓફ ઓનર આપ્યા બાદ સોંપવામાં આવ્યો હતો. ત્યારે મુખ્યમંત્રી શ્રી ભૂપેન્દ્રભાઈ પટેલ પૂર્વ નાયબ મુખ્યમંત્રી શ્રી નીતિનભાઈ પટેલ તેમજ મંત્રીમંડળના સભ્યશ્રીઓ અને સાંસદો ધારાસભ્યો સિવિલ હોસ્પિટલ ખાતે દર્શનાર્થે આવી ગયા હતા. ત્યારબાદ તેમના પાઠથી દેહને વિમાન દ્વારા રાજકોટ લઈ જવામાં આવ્યો હતો ત્યાં પણ રાજકોટમાં તેમની અંતિમયાત્રાને શહેરમાં થી પસાર કરતા લોકો બહુ મોટી સંખ્યામાં જોડાયા હતા અને કેન્દ્રીય ગૃહ મંત્રી શ્રી અમિત શાહ, ગુજરાત મુખ્યમંત્રી શ્રી ભૂપેન્દ્રભાઈ પટેલ, કેન્દ્રીય જળ શક્તિ મંત્રી તેમજ પ્રદેશ પ્રમુખ શ્રી સી આર પાટીલ તેમજ મંત્રીમંડળના સભ્યો, સાંસદો, કાર્યકરો, આર.એસ.એસ ના પદાધિકારીઓ, કાર્યકરો, સંગઠન ના પદાધિકારીઓ, કાર્યકરો ખૂબ મોટી સંખ્યામાં રાજકોટ ખાતે પણ ઉપસ્થિત હતા. સંખ્યા બાદ તેમનો નશ્વર દેહ પંચ મહાભૂત માં વિલીન થયો હતો. સૌ ભાજપ ના નિકટતમ નેતાઓ સતત ચાર દિવસ થી વિજયભાઈ ના પત્ની અંજલિબેન, પુત્ર વૃષભ અને બહેન રાધિકાની સાથે રહીને હુંફ આપી હતી. સ્વભાવે સરળ, રમૂજ, સામાજિક અને રાજકીય પ્રતિષ્ઠા વાન આજે સૌ વચ્ચેથી અચાનક ચાલી જતા સૌને મંત્રમુગ્ધ કરી દીધા છે. ઈશ્વર તેમના આત્માને શાંતિ આપે, પરિવાર ઉપર આવી પડેલ આફત સહન કરવાની શક્તિ આપે તેવી પ્રાર્થના...

જર્જરિત આંગણવાડી કેન્દ્ર : ગાદલવાડાના કેઆરસી દ્વારા મહિલાઓનો બાળકો ભયના ઓથાર હેઠળ ભણવા મજબૂર...! મનોરંજન કાર્યક્રમ યોજાયો

વિકાસની વાતો વચ્ચે પાલનપુર તાલુકાના ગાદલવાડા ગામની આંગણવાડી કેન્દ્ર નંબર ૧ ની જર્જરિત હાલત નાના ભૂલકાઓના અભ્યાસ પર સંકટ તોળી રહી છે. અનેક રજૂઆતો છતાં નવરોજ તંત્રની નિષ્ક્રિયતાને કારણે ૩૦ થી વધુ બાળકો ભયના ઓથાર હેઠળ અભ્યાસ કરવા મજબૂર બન્યા છે. પ્રાથમ માહિતી અનુસાર, ગાદલવાડા ગામની આંગણવાડી કેન્દ્ર નંબર ૧ એટલી હદે જર્જરિત થઈ ગઈ છે કે તે ગમે ત્યારે જમીનદોસ્ત થાય તેવી ભીતિ સેવાઈ રહી છે. પરિણામે, નાના ભૂલકાઓને અન્ય સ્થળે ખસેડીને અભ્યાસ કરાવવો પડી રહ્યો છે. ગ્રામજનો અને સરપંચ દ્વારા તાલુકા મથકે અનેકવાર રજૂઆતો કરવામાં આવી હોવા છતાં, બ્રષ્ટ અધિકારીઓના પાપે બાળકો શિક્ષણની સુવિધાઓથી વંચિત બન્યા છે.



આંગણવાડી કેન્દ્ર નવીન બનાવવા માટે દરખાસ્તો મોકલી આપવામાં આવી હોવા છતાં, તંત્ર દ્વારા કોઈ કામગીરી કરવામાં આવી નથી. ગ્રામજનોનો આક્ષેપ છે કે તંત્રની આ બેદરકારીને કારણે જો જર્જરિત આંગણવાડી કેન્દ્ર જમીનદોસ્ત થાય અને નિર્દોષ લોકોનો જીવ જાય, તો તેની જવાબદારી તંત્રની રહેશે. આ સ્થિતિમાં, તાલુકા વિકાસ અધિકારી પિયુષ સિસોદિયા સ્થળ વિઝિટ કરીને સત્વરે નવીન આંગણવાડી કેન્દ્રનું બાંધકામ શરૂ કરાવે તેવી ઉગ્ર માંગ ગ્રામજનો કરી રહ્યા છે. રાજ્ય સરકારના xભણશે ગુજરાત, જાગશે ગુજરાતx ના સૂત્ર વચ્ચે ગાદલવાડા ગામના બાળકો આંગણવાડી કેન્દ્રની પ્રાથમિક સુવિધાઓથી પણ વંચિત રહી રહ્યા છે. હાલ, આંગણવાડી કેન્દ્રના બાળકોને ગાદલવાડા ગામના

કોમ્યુનિટી હોલમાં અભ્યાસ કરાવવાની માગણી ગ્રામજનો કરી રહ્યા છે. જોકે, આ કોમ્યુનિટી હોલ હાલ મજૂરોને રહેવા માટે આપવામાં આવી રહ્યો છે, જેના કારણે આંગણવાડી કાર્યકરો અને બહેનોમાં નારાજગી જોવા મળી રહી છે. ગાદલવાડા ગ્રામપંચાયતના સરપંચ અને તલાટીને સરકારી કોમ્યુનિટી હોલ માટે વારંવાર ફરિયાદ કરવા છતાં કોઈ જવાબ મળ્યો નથી. આ સ્થિતિમાં, શું સરપંચ અને તલાટી આ કોમ્યુનિટી હોલ ખાલી કરાવી બાળકોને ભણવા માટે આપશે? કે પછી ગામમાં જાહેર કામો માટે મજૂરોને જ રહેવા દેશે? શું તાલુકા વિકાસ અધિકારી આ મામલે તપાસ કરીને બાળકોને ભણવા માટે કોઈ સગવડ કરાવશે? આ પ્રશ્નો હાલ ગ્રામજનોના મનમાં ઉઠી રહ્યા છે. આ મામલે તંત્ર દ્વારા તાત્કાલિક કાર્યવાહી કરવામાં આવે તે અત્યંત આવશ્યક છે.



કાંદિવલી વેસ્ટમાં શાંતિલાલ મોદી રોડ ઉપર આવેલી કાંદિવલી રીક્રેએશન ક્લબ (કેઆરસી)ની એન્ટરટેનમેન્ટ કમિટીની લેડિઝ વિંગ દ્વારા કેઆરસીના બેન્કવેટ હોલ ખાતે મહિલાઓ માટે ડીજે, હાઉસી સહિતના મનોરંજનના વિવિધ કાર્યક્રમનું આયોજન કરાયું હતું. તેમાં ૧૮૦ મહિલાઓ ભાગ લીધો હતો અને મન મૂકીને આનંદ માણ્યો હતો. કેઆરસીના પ્રમુખ સંજય શાહના આશીર્વાદ સાથે યોજાયેલા આ કાર્યક્રમમાં સેક્રેટરી ગૌતમ આચાર્ય અને કાર્યક્રમના કન્વીનર ભાવેશ મહેતા ઉપસ્થિત હતા.

ગાંધીનગર મહાનગરપાલિકા દ્વારા પર્યાવરણ અને ટકાઉ વિકાસ તરફ મહત્વનું પગલું : વર્મીકમ્પોસ્ટિંગ પ્લાન્ટ

ગાંધીનગર મહાનગરપાલિકાએ સેક્ટર-૩૦ ખાતે રિમેડિએટેડ સાઈટ પર અત્યાધુનિક વર્મીકમ્પોસ્ટિંગ પ્લાન્ટ સ્થાપિત કર્યો છે. આ પ્લાન્ટમાં ભીના કચરા અને ગાયના છાણની નિયંત્રિત પરિસ્થિતિઓમાં પ્રક્રિયા કરી ઉચ્ચ ગુણવત્તાયુક્ત ખાતરનું નિર્માણ કરવામાં આવે છે. ૪૦૦૦ ટનની વાર્ષિક ઉત્પાદન ક્ષમતા ધરાવતા આ પ્લાન્ટમાં હાલ ૨૫૦ મેટ્રિક ટન તૈયાર ખાતરનો સંગ્રહ કરવામાં આવ્યો છે, જેનું વેચાણ જાહેર હરાજ દ્વારા કરવાની પ્રક્રિયા શરૂ કરવામાં આવી છે. આ પહેલ શહેરી વિકાસમાં ટકાઉપણું અને ધન કચરા વ્યવસ્થાપનની શ્રેષ્ઠ પદ્ધતિઓને પ્રોત્સાહન આપે છે. માન. મ્યુનિસિપલ કમિશ્નરશ્રીના જણાવ્યા મુજબ, “આપણે માત્ર જમીનને સ્વચ્છ નથી કરી રહ્યા, પરંતુ ભવિષ્યને પણ શુદ્ધ બનાવી રહ્યા છીએ. વર્મીકમ્પોસ્ટિંગ દ્વારા ભીના કચરાને મૂલ્યવાન ખાતરમાં રૂપાંતરિત કરી રહ્યા છીએ.” આ પ્રક્રિયા ગાંધીનગર મહાનગરપાલિકાની જાહેર સલામતી, પર્યાવરણીય સ્વાસ્થ્ય અને વિકાસ પ્રત્યેની પ્રતિબદ્ધતાને રજૂ કરે છે. વર્મી ખાતરના ઉપયોગથી જમીનની ઉત્પાદકતામાં વધારો થશે અને રાસાયણિક ખાતરોના ઉપયોગથી થતા નુકસાનને ઘટાડી શકાશે. આ ઉપરાંત, આ પહેલ સકર્વુલર ઈકોનોમી અને ઓર્ગેનિક ફર્ટિલાઇઝર વિચારોને પ્રોત્સાહન આપીને ટકાઉ ભવિષ્યનું નિર્માણ કરશે.



ઈકોનોમી અને ઓર્ગેનિક ફર્ટિલાઇઝર વિચારોને પ્રોત્સાહન આપીને ટકાઉ ભવિષ્યનું નિર્માણ કરશે. પર્યાવરણ અને ટકાઉ વિકાસ તરફ મહત્વનું પગલું ગાંધીનગર મહાનગરપાલિકાએ સેક્ટર-૩૦ ખાતે રિમેડિએટેડ સાઈટ પર અત્યાધુનિક વર્મીકમ્પોસ્ટિંગ પ્લાન્ટ સ્થાપિત કર્યો છે. આ પ્લાન્ટમાં ભીના કચરા અને ગાયના છાણની નિયંત્રિત પરિસ્થિતિઓમાં પ્રક્રિયા કરી ઉચ્ચ ગુણવત્તાયુક્ત ખાતરનું નિર્માણ કરવામાં આવે છે. ૪૦૦૦ ટનની વાર્ષિક ઉત્પાદન ક્ષમતા ધરાવતા આ પ્લાન્ટમાં હાલ ૨૫૦ મેટ્રિક ટન તૈયાર ખાતરનો સંગ્રહ કરવામાં આવ્યો છે, જેનું વેચાણ જાહેર હરાજ દ્વારા કરવાની પ્રક્રિયા શરૂ કરવામાં આવી છે. આ પહેલ શહેરી વિકાસમાં ટકાઉપણું અને ધન કચરા વ્યવસ્થાપનની શ્રેષ્ઠ પદ્ધતિઓને પ્રોત્સાહન આપે છે. માન. મ્યુનિસિપલ કમિશ્નરશ્રીના

જણાવ્યા મુજબ, “આપણે માત્ર જમીનને સ્વચ્છ નથી કરી રહ્યા, પરંતુ ભવિષ્યને પણ શુદ્ધ બનાવી રહ્યા છીએ. વર્મીકમ્પોસ્ટિંગ દ્વારા ભીના કચરાને મૂલ્યવાન ખાતરમાં રૂપાંતરિત કરી રહ્યા છીએ.” આ પ્રક્રિયા ગાંધીનગર મહાનગરપાલિકાની જાહેર સલામતી, પર્યાવરણીય સ્વાસ્થ્ય અને વિકાસ પ્રત્યેની પ્રતિબદ્ધતાને

રજૂ કરે છે. વર્મી ખાતરના ઉપયોગથી જમીનની ઉત્પાદકતામાં વધારો થશે અને રાસાયણિક ખાતરોના ઉપયોગથી થતા નુકસાનને ઘટાડી શકાશે. આ ઉપરાંત, આ પહેલ સકર્વુલર ઈકોનોમી અને ઓર્ગેનિક ફર્ટિલાઇઝર વિચારોને પ્રોત્સાહન આપીને ટકાઉ ભવિષ્યનું નિર્માણ કરશે.

ધાનેરાના ખેડૂતોના વર્ષો જુના રસ્તા પર રેલ્વેની કામગીરી ચાલુ થતાં ખેડૂતો દ્વારા ધાનેરા નાયબ કલેક્ટરશ્રીને રસ્તો આપવા આપ્યું આવેદનપત્ર

તાત્કાલિક આ રસ્તા બાબતે યોગ્ય કાર્યવાહી કરી ખેડૂતોને કાયમી રસ્તો આપવામાં નહીં આવે તો આવનાર દિવસોમાં ખેડૂતો દ્વારા કરવામાં આવશે આંદોલન. ધાનેરા રેલ્વે સ્ટેશનથી ધાનેરા રેલ નદી સુધીના તમામ ખેડૂતો પોતાના ખેતરથી પોતાના ઘેર (ધાનેરા ગામમાં) જવા-આવવા રેલ્વે થી પુર્વ ભાગમાં આવેલ ૧૫૦ જેટલા ખેડૂતોના ખેતરોમાં વર્ષો જુના રસ્તો સરકારી રેલ્વે લાઈનની હદ પાસે પડતર જમીનમાં રસ્તાનો ઉપયોગ કરતા હતા અને આ જમીનમાંથી અમારા બળદ ગાડા ટ્રેક્ટર અને અન્ય

સિવાંચી માલાણી જૈન સંઘ અમદાવાદ ઉત્તરનો સ્નેહમિલન સમારોહ આનંદ અને ઉત્સાહ સાથે સંપન્ન

અમદાવાદ - રાજસ્થાન રાજ્યના સિવાંચી માલાણી અમદાવાદ ઉત્તર વિસ્તારના જૈન સમુદાયના ના સંગઠન, સિવાંચી માલાણી જૈન સંઘ અમદાવાદ ઉત્તરનો સ્નેહમિલન સમારોહ રવિવાર, ૧૫ જૂનના રોજ રૂકમણી બેન ભાવસાર કોમ્યુનિટી હોલ સાબરમતી ખાતે યોજવામાં આવ્યો હતો, જેમાં સિવાંચી માલાણી ઉત્તર અમદાવાદ વિસ્તારના લોકોએ ઉત્સાહ અને ઉમંગ સાથે ભાગ લીધો હતો. સંગઠનના મીડિયા પ્રભારી મુકેશ આર. કુંકુચોપડાએ એક અખબારી યાદીમાં જણાવ્યું હતું કે, સંગઠનના પ્રમુખ રાજેન્દ્ર ભણસાલી, મંત્રી ભરત ગોઠી,



ખજાનચી વિજયરાજ ચોપડા, સ્નેહમિલન લાભાર્થીઓ: દીપચંદજી જીરાવલા, મુળચંદજી સાલેયા, ઘેવરચંદજી તાતેડ, રમેશજી બોકાડિયા, અશોકજી માણડોત, પોષ દશમી લાડુ વિતરણના લાભાર્થીઓ રૂપચંદજી સંકલેયા વગેરે મંચ પર હાજર રહ્યા હતા. કાર્યક્રમની શરૂઆત શૈલેષ પટવારીના મધુર અવાજમાં

નમસ્કાર મહામંત્ર રજૂ કરીને થઈ. અલકા સાલેયા, ખુશાલી ભણસાલી, સમતા સાલેયા અને રંજુ સાલેયાએ સુંદર મંગલાચરણ અને સ્તવન રજૂ કરીને પોતાના મધુર અવાજથી સૌને મંત્રમુગ્ધ કરી દીધા. પ્રમુખ રાજેન્દ્ર ભણસાલીએ સ્વાગત સંબોધન દરમિયાન તમામ મહેમાનોનું સ્વાગત કર્યું અને સંઘની પ્રવૃત્તિઓ પર પ્રકાશ પાડ્યો. કાર્યક્રમ દરમિયાન અમદાવાદ વિમાન દુર્ઘટનામાં મૃતકોને મોન પાળી શ્રદ્ધાંજલિ આપવામાં આવી. ત્યારબાદ, સ્નેહમિલનના તમામ લાભાર્થી પરિવારોને સંઘ દ્વારા માળા, ખેસ, સાફા અને સ્મૃતિચિહ્ન આપીને સન્માનિત કરવામાં આવ્યા અને અભિનંદન પાઠવવામાં આવ્યા. કાર્યક્રમ દરમિયાન, સમાજના પ્રતિભાશાળી પાયલોટ મોક્ષા અરવિંદ શાહનું સન્માન કરવામાં આવ્યું. વક્તાઓ હનુમાનચંદ

અને અશોક માંડોત સમાજના મહત્વપૂર્ણ કાર્યક્રમ, સ્નેહમિલન પર પ્રકાશ પાડ્યો. વક્તાઓએ સમાજને મજબૂત બનાવવા માટે સામાજિક, ધાર્મિક, માનવતાવાદી અને જીવદયા કાર્યો માટે પ્રેરણા આપી. ઉલ્લેખનીય છે કે સંઘ આરોગ્યના દષ્ટિકોણથી સ્પર્ મેડિકલ શિબિર, યાત્રા પ્રવાસ, જીવદયા અને માનવ સેવાનું આયોજન કરે છે. સંસ્થાના સ્થાપક ટ્રસ્ટી મહાવીર છાજેડ શિવાંચી માલાણી વિસ્તારના પરિવારોમાં પરસ્પર પરિચયનો પાયો મજબૂત બનાવવાના ઉદ્દેશ્યથી સંસ્થાની સ્થાપના વિશે વાત કરી અને સમાજના તમામ પરિવારોને સંસ્થાના સભ્ય બનવા પ્રેરણા આપી. અંતમાં, સંઘના મંત્રી ભરત ગોઠીએ સૌનો આભાર માન્યો. કાર્યક્રમનું સંચાલન મુકેશ આર. કુંકુચોપડા કર્યું.